

१ आवास करबाट छुट पाएका घरपरिवारहरूका लागि अस्थायी विशेष लाभहरूको सूचना !

यो लाभ, सन् २०२१ सालको समान आवास कर छुट पाएका परिवारहरू र सन् २०२१ साल जनवरी महिना पछि नौलो कोरोना भाइरस संक्रमणबाट प्रभावले घरायसी वित्तमा (बजेटमा) अचानक परिवर्तन भएका परिवारहरूको लागि, प्रति सदस्यलाई १ लाख येनको नगद उपदान प्रदान गरिँतापनि, परिवारका सम्पूर्ण सदस्यहरूले सन् २०२२ सालको समान आवास कर छुट पाएका घरपरिवारहरूको लागि पनि उपदान पाउने घरपरिवारको रूपमा गणना गरिने भएकोछ ।

आवश्यक कागजातहरू सम्बन्धित घरपरिवारहरूलाई पठाइनेछ, विवरणहरू राम्ररी जाँच गरेर प्रक्रिया पूरा गर्नुहोला । साथै, घरायसी वित्तमा अचानक परिवर्तन भएका घरपरिवारका लागि प्रदान हुने उपदान सम्बन्धमा, सन् २०२२ सालको जनवरी महिना पछिको आम्दानीको आधारमा आवेदन दिने विधिमा परिवर्तन हुनेछ । सन् २०२१ सालको लागि कर छुट भएका घरपरिवार, वा घरायसी बजेटमा अचानक परिवर्तन भएका परिवारका लागि प्रदान गरिएको उपदान प्राप्त गरेका घरपरिवार वा लक्षित परिवारको घरमूली भएको व्यक्ति समावेश भएका घरपरिवारहरूलाई, दोहोर्याएर यो उपदान प्रदान गरिने छैन ।

थप जानकारीको लागि, कृपया तोचिगी नगर ज्युडमिन्जेई हिकाजेई (आवास कर छुट) परिवारको लागि रिंजी तोकुबेचु किफुकिन् (अस्थायी विशेष लाभ) कल सेण्टर, फोन नम्बर 28-7721 मा परामर्श गर्नुहोला ।

२ बालबच्चा भएका घरपरिवारहरूलाई जीवनयापन सहयोग स्वरूप विशेष लाभ बारे !

लामो समयको कोरोना-का बिच, बढ्दो मूल्यको सामना गरिरहेका एकल-अभिभावक परिवारहरूलाई सहयोगार्थ विशेष जीवनयापन सहयोग स्वरूप अनुदान प्रदान गरिनेछ ।

अनुदान प्रदान गरिने लक्षित व्यक्तिहरूमा, सन् २०२२ साल अप्रिल महिनाको बाल-पालन भत्ता प्राप्त गर्नेहरू, सार्वजनिक निवृत्तिभरण लाभहरू आदिका कारण बाल-पालन भत्ता प्राप्त नगर्नेहरू मध्ये, नौलो कोरोना भाईरस संक्रमणबाट प्रभावित भई घरायसी वित्तमा परिवर्तन भएर आमदानी चाँही बाल-पालन भत्ता प्राप्त गरिरहेका व्यक्ति सरहको भएका व्यक्तिहरू पर्दछन् ।

अनुदान रकम, प्रति बच्चा एक दरमा ५०,००० येन रहेकोछ ।

सन् २०२२ साल अप्रिल महिनाको बाल-पालन भत्ता प्राप्त गर्ने व्यक्तिहरूलाई, जून महिनाको अन्ततिर बाल-पालन भत्ता बैंकको खातामा जम्मा गरिदिने योजना रहेकोछ ।

त्यसबाहेक अनुदान प्राप्त गर्न योग्य व्यक्तिहरू मध्येमा पर्ने व्यक्तिहरूलाई, उक्त अनुदान प्राप्त गर्न आवेदन दिनु र त्यसपछि त्यसको समीक्षा पूरा हुन आवश्यक छ ।

आवेदन दिने तरिका र आवेदन दिने म्याद आदिको विस्तृत जानकारीहरू पुष्टि हुनेबित्तिकै, नगरको होम-पेज आदिमा सूचित गरिनेहुनाले, अवश्य हेर्नुहोला ।

३ कर जस्ता दायित्वहरु म्याद भित्र भुक्तानी गर्ने गरौं ।

नगर कर भनेको, कल्याण, शिक्षा, विपद रोकथाम, नगर विकास आदि, नगरवासी सबैको जीवन संग सदैव नजिक रहने प्रशासनिक सेवाहरु प्रदान गर्नका लागि एउटा महत्वपूर्ण सम्पत्ति हो ।

नगर करको भुक्तानीमा बक्यौता राखेमा, त्यसले नगरको वित्तमा (बजेटमा) असर पारेर नगरवासीहरुलाई प्रदान गरिने प्रशासनिक सेवाहरु घटाउन सक्छ ।

नगरपालिकाले, रिमाइन्डर पत्र वा सूचनाद्वारा स्वेच्छिक रूपमा भुक्तानी गर्न आग्रह गर्दागर्दै पनि भुक्तानी गर्न बक्यौता राखेहरुका लागि, कानूनको आधारमा त्यस्ता व्यक्तिहरुको चल/अचल सम्पत्ति जफत गर्ने जस्ता कारवाहीद्वारा त्यस्ता भुक्तानीको निपटारा लगाउन सक्ने व्यवस्था भएको जानकारी गराईन्छ ।

यस किसिमको कारवाही (चल/अचल सम्पत्ति जफत), भुक्तानी म्याद समाप्त भएको २० दिन भित्र रिमाइन्डर पठाएर, त्यसपछि १० दिन बिन्दा पनि कर भुक्तानी नगरेमा, गर्ने गरिन्छ ।

शिस्युजेर्ई-का (नगर कर राजस्व महाशाखा) ले कर भुक्तानीको बक्यौता राखेहरुको तलब, निक्षेप तथा बचत, जीवन बीमा सम्झौता, घरजग्गा आदिको अस्तित्वको छानबिन गरी जफत गर्नेगर्छ ।

सम्पत्ति हुँदाहुँदै पनि कर भुक्तानी नगर्ने, भुक्तानी गर्ने वाचाको पालन नगर्ने व्यक्तिहरुको घरमा वीना अग्रिम सूचना छापा मारेर जबरजस्ती खानतलाशी गर्न पनि सकिन्छ ।

यदि तपाईं कर बक्यौतामा हुनुहुन्छ भने, हेलचक्रयाई नगरिकन तुरुन्तै कर सङ्कलन विभागसँग परामर्श गर्नुहोस् ।

४ नेच्युस्योउ (हीट-स्ट्रोक) बाट बचाउँ ।

तोचिगी नगरमा, गतबर्ष मे महिना देखि सेप्टेम्बर महिनाको बिचमा, हीट-स्ट्रोकले ७२ जना मानिसहरू आपातकालीन रूपमा अस्पताल लगिएका थिए ।

हीट-स्ट्रोक भनेको, घर बाहिर मात्र नभै, घर भित्र पनि हुन सक्छ । बर्षायाम पछि अकस्मात् गर्मी भएमा र गरम वातावरणमा काम अथवा क्रियाकलाप गर्दाखेरी, खासगरि सावधान रहन जरुरी छ ।

हीट-स्ट्रोक हुन नदिनको लागि, कोठाको तापक्रम २८ डिग्री सेल्सियस भन्दा बढी नहुने गरि, एअरकण्डीशनको राम्ररी प्रयोग गरि तापक्रम मिलाउने गरौं ।

फेरि, बिहान उठ्दा, हरेक भोजन पछि, बाहिर निस्कँदा, व्यायाम गर्नुअघि, नहाउनु अघि, सुत्नु अघि, घाँटी सुकेको अनुभूति हुनुअघि, पानी-जन्य पदार्थ पिउने गरौं ।

बेलैमा, नियमित रूपमा पोषण युक्त संतुलित भोजन सेवन गरेर, आफ्नो स्वास्थ्यको ख्याल राख्ने गरौं ।

नौलो कोरोना भाईरस संक्रमणको रोकथामको लागि, मास्कको प्रयोग चाँही आधारभूत रूपमा संक्रमण रोकथामको उपायको रूपमा, महत्वपूर्ण भएको कुरा यद्यपि जारीछ ।

तर , गर्मीमा, हीट-स्ट्रोक रोक्ने दृष्टिकोणबाट, घर बाहिर यदि त्यसको आवश्यकता छैन भने, नलगाउन सिफारिस गरिन्छ ।

कृपया परिस्थिति अनुसार आवश्यक समयमा र उपयुक्त तरिकाले मास्क लगाउनुहोस् ।